



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1380/3 – 2005 පෙබරවාරි 14 වැනි සඳුදා – 2005.02.14

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

ශ්‍රී ලංකා සත්ව නිෂ්පාදන හා සෞඛ්‍ය සේවය පිළිබඳ ව්‍යවස්ථා සංග්‍රහය

1980 ඔක්තෝබර් මස 31 දිනැති අංක 113 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කරනු ලැබූ 1978 ඔක්තෝබර් 01 දින දරන ශ්‍රී ලංකා සත්ව නිෂ්පාදන හා සෞඛ්‍ය සේවය පිළිබඳ ව්‍යවස්ථා සංග්‍රහයේ හා ඊට අදාළ සංශෝධනයන්හි අංක 3 දරන ඡේදයෙහි (i) සටහනක්, 8, 9 හා 10 වැනි ඡේදන් ඉවත්කර, ඒ වෙනුවට පහත සඳහන් ඡේදයන්, උප ඡේදයන් හා සටහන් රාජ්‍ය සේවා කොමිෂන් සභාවේ නියෝගය පරිදි ඇතුළත් කරනු ලැබේ.

නිස්ස වර්ණසූරිය,

ලේකම්,

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය.

2005 පෙබරවාරි මස 11 වැනි දින,
කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය,
“ගොවිජන මන්දිරය”,
80/5
රජමල්වත්ත පවුමග,
බත්තරමුල්ල.

(3) (i) වෙනි සටහන :

II පන්තියේ II ශ්‍රේණියට පත් කරනු ලබන විට නියමිත මූලික සුදුසුකම් වලට අතිරේකව ලබන පිළිගත් ශාස්ත්‍රපති/විද්‍යාපති හෝ ඊට ඉහළ පශ්චාත් උපාධියක් ලබා ඇති අය වැටුප් ක්‍රමයේ 4 වන පියවර වන වාර්ෂික රුපියල් 1,23,300 ට වැඩි නොවන වැටුප් තලයක තබනු ලබනවා ඇත.

(8) II වන පන්තියේ II වන ශ්‍රේණියට බඳවාගැනීම සඳහා පොදු සුදුසුකම් :-

(අ) සියළුම අයදුම්කරුවන් ශ්‍රී ලංකාවේ පුරවැසියන් විය යුතුය.

(ආ) අයදුම්පත් භාරගන්නා අවසාන දිනට වයස අවුරුදු 20 ට නොඅඩු විය යුතු අතර, උපරිම වයස අවුරුදු 35 ට නොවැඩි විය යුතුය.

(ඇ) පශ්චාත් උපාධි සුදුසුකම් සහිත අපේක්ෂකයින් සම්බන්ධයෙන් උපරිම වයස් සීමාව අවුරුදු 40 වනු ඇත.

- (ඇ) මනා ශරීර සෞඛ්‍ය තත්ත්වයකින් හා විශිෂ්ට චරිතයකින් යුක්ත විය යුතු අතර, මනා ශරීර සෞඛ්‍ය තත්ත්වය වෛද්‍ය පරීක්ෂණ වාර්තාවක් මගින් සනාථ විය යුතුය.
- (ඉ) පශු වෛද්‍ය විද්‍යා උපාධිධාරීන් ශ්‍රී ලංකා පශු වෛද්‍ය සභාවේ ලියාපදිංචි වී තිබිය යුතුය.
- (ඊ) සීමිත බඳවා ගැනීම් සඳහා අයදුම් කරන්නන්ට වයස් සීමාව අදාළ නොවේ.

(9) II වන පන්තියේ II වන ශ්‍රේණිය සඳහා විවෘත බඳවා ගැනීම් :

(i) බඳවා ගැනීමේ ක්‍රමය :

- (අ) පශු පර්යේෂණ නිලධාරී, පශු වෛද්‍ය නිලධාරී හා පර්යේෂණ නිලධාරී යන තනතුරුවලට පත් කරනු ලබන්නේ විවෘත බඳවාගැනීම් තුළින් පමණි. සත්ව පාලන නිලධාරී තනතුරුවල පරප්පාඩු සංඛ්‍යාවෙන් 50% ක් විවෘත තරඟ විභාගය මගින් බඳවා ගැනීම කෙරේ. සත්ව පාලන නිලධාරී තනතුරුවලට සීමිත බඳවා ගැනීම් තුළින් පත් කිරීම සඳහා වෙන්කර ඇති ප්‍රතිශතයට සරිලන සංඛ්‍යාවක් එසේ පත්කර ගැනීමට නොහැකි අවස්ථාවලදී ඉතිරි වන පුරප්පාඩු සංඛ්‍යාව ද විවෘත බඳවා ගැනීම් තුළින් පුරවනු ලැබේ.
- (ආ) එක් අයදුම්කරුවකුට අදාළ සුදුසුකම් තිබේනම්, පශු පර්යේෂණ නිලධාරී, පශු වෛද්‍ය නිලධාරී, පර්යේෂණ නිලධාරී හා සත්ව පාලන නිලධාරී යන තනතුරු අතුරෙන් ඕනෑම තනතුරු සංඛ්‍යාවක් සඳහා වෙන් වෙන් වශයෙන් අයදුම් කළ හැක.
- (ඇ) අදාළ තනතුරු වෙනුවෙන් අයදුම්කරුවන් නියමිත සෑම ප්‍රශ්න පත්‍රයකටම 50% හෝ ඊට වැඩි ලකුණු සංඛ්‍යාවක් ලබාගත යුතු අතර, එසේ සුදුසුකම් ලැබුවත් අතුරින් පොදු ප්‍රශ්න පත්‍රයට හා විෂයානුබද්ධ ප්‍රශ්න පත්‍රයට ලබාගන්නා ලකුණු සංඛ්‍යාවේ එකතුවෙහි අනුපිළිවෙල පදනම් කරගනිමින් සම්මුඛ පරීක්ෂණයට කැඳවනු ලැබේ. මුද්‍ර ලකුණු සංඛ්‍යාවේ උපරිම අනුපිළිවෙල මත බඳවා ගැනීම සිදුකරනු ඇත.

(ii) අධ්‍යාපන සුදුසුකම් :

පහත (අ) සිට (ඇ) දක්වා II පන්තියේ II ශ්‍රේණියේ උපලේඛනගත තනතුරු සඳහා අයදුම් කිරීම පිණිස පහත දක්වා ඇති සුදුසුකම් සපුරා තිබිය යුතුය.

(අ) සත්ව පාලන නිලධාරී

පිළිගත් විශ්ව විද්‍යාලයකින් ලබාගත් පශු වෛද්‍ය විද්‍යාව/සත්ව පාලන විද්‍යාව/කෘෂිකර්මය පිළිබඳ ලබාගත් සිව් අවුරුදු උපාධියක්

(ආ) පශු වෛද්‍ය නිලධාරී :-

පිළිගත් විශ්ව විද්‍යාලයකින් ලබාගත් පශු වෛද්‍ය විද්‍යාව පිළිබඳ සිව් අවුරුදු උපාධියක්

(ඇ) පර්යේෂණ නිලධාරී :-

පිළිගත් විශ්ව විද්‍යාලයකින් ලබාගත් සත්ව පාලන විද්‍යාව/කෘෂිකර්මය පිළිබඳ ලබාගත් සිව් අවුරුදු I පෙළ හෝ II පෙළ ඉහළ උපාධියක්

(ඈ) පශු පර්යේෂණ නිලධාරී :-

පිළිගත් විශ්ව විද්‍යාලයකින් ලබාගත් පශු වෛද්‍ය විද්‍යාව පිළිබඳ සිව් අවුරුදු I පෙළ හෝ II පෙළ ඉහළ උපාධියක්

සටහන i : අයදුම්කරුවන් ඉල්ලුම්පත් භාරගන්නා අවසාන දින හෝ ඊට පෙර මූලික අධ්‍යාපන සුදුසුකම් ලෙසට නියම කර ඇති උපාධිය සම්බන්ධයෙන් වූ පූර්ණ සුදුසුකම් ලබාගෙන තිබිය යුතුය. මේ සඳහා උපාධි සහතිකයේ වලංගු වන දිනය, ඉල්ලුම්පත් භාරගන්නා අවසාන දිනය හෝ ඊට පෙර දිනයක් විය යුතුය.

සටහන ii : ප්‍රතිඵල අපේක්ෂාවෙන් ඉදිරිපත් කරන ඉල්ලුම් පත්‍ර වලංගු නොවේ.

(10) II වැනි පන්තියේ II වැනි ශ්‍රේණිය සඳහා සීමිත බඳවා ගැනීම් :-

(i) සීමිත බඳවා ගැනීමේ ක්‍රමය

II/II පන්තියේ සත්ව පාලන නිලධාරී තනතුරේ පවත්නා පුරප්පාඩු සංඛ්‍යාවෙන් 50% ක් සීමිත බඳවා ගැනීම් වලින් පුරවනු ලැබේ.

- (අ) එම තනතුර සඳහා දෙවැනි උපලේඛනයේ නියම කර ඇති පොදු ප්‍රශ්න පත්‍රයට සහ විෂයානුබද්ධ විෂයයට නියමිත ප්‍රශ්න පත්‍රයකට ද අයදුම්කරුවන් පිළිතුරු සැපයිය යුතුය.
- (ආ) නියමිත සෑම ප්‍රශ්න පත්‍රයක් සඳහාම 50% හෝ ඊට වැඩි ලකුණු සංඛ්‍යාවක් ලබා ගන්නා අයදුම්කරුවන් පමණක් සම්මුඛ පරීක්ෂණයකට කැඳවනු ලැබේ.
- (ඇ) තරඟ විභාගයේදී නියමිත ප්‍රශ්න පත්‍රවලට ලබා ගන්නා මුළු ලකුණු සංඛ්‍යාවේ අනුපිළිවෙල මත බඳවා ගැනීම් සිදුකරනු ලැබේ.

(ii) සීමිත බඳවා ගැනීම සඳහා සුදුසුකම් :-

සත්ව පාලන/කෘෂිකර්ම දැවුරුදු ඩිප්ලෝමාවක් හෝ රසායන පර්යේෂණාගාර දැවුරුදු පාඨමාලාව සහිත සත්ව නිෂ්පාදන හා සෞඛ්‍ය දෙපාර්තමේන්තුවේ දැනට සේවයේ නියුතු සත්ව සංවර්ධන නිලධාරියකු/සත්ව සංවර්ධන උපදේශකවරයකු/පර්යේෂණ සහකාරවරයකු වීම සහ අදාළ තනතුරේ මුළු සේවා කාලය වසර 10 ක් සහ දැනට විශේෂ පංතියේ හෝ තාක්ෂණ සේවයේ I වන වන පංතියේ වසර 04 ක සතුටුදායක සේවා කාලයක් සම්පූර්ණ කර තිබීම.

හෝ

පිළිගත් විශ්ව විද්‍යාලයකින් ලබාගත් සත්ව පාලන විද්‍යා හෝ කෘෂිකර්ම පිළිබඳ සිව් අවුරුදු උපාධියක් සහිත වසර 05 ක සේවා කාලයක් ඇති සත්ව නිෂ්පාදන හා සෞඛ්‍ය දෙපාර්තමේන්තුවේ ඉහත සඳහන් යටත් නිලධාරියකු වීම.

සටහන (i) ඉහත සුදුසුකම් සපුරාලන පළාත් සත්ව නිෂ්පාදන හා සෞඛ්‍ය දෙපාර්තමේන්තුවල සේවයේ නියුතු නිලධාරීන්ට ද මේ සඳහා අයදුම් කළ හැක.

03-04